# اعظم كريوى

#### وفات (1955)

اعظم کر یوی الد آباد کے ایک گاؤں کر یوہ کے رہنے والے تھے۔ان کا پورا نام اعظم حسین تھا۔گاؤں میں ابتدائی تعلیم حاصل کرنے کے بعد الد آباد آگئے۔ایک فوجی دفتر میں ملازمت کی تقسیم ملک کے بعد کراچی میں جاکر بس گئے۔ وہاں بھی سرکاری ملازمت کی۔اعظم کر یوی کے افسانوی مجموعے''پریم کی چوڑیاں''''کنول کے پھول''''دل کی با تین'اور'' روپ سنگھار'' شالکع ہو چکے ہیں۔اعظم کر یوی کا شار اردو کے ابتدائی افسانہ نگاروں میں ہوتا ہے۔ انھوں نے پریم چند اور سدرشن کی روایت کو آگ بڑھایا ہے۔ ان کے افسانوں میں دیہات کے حسین مناظر ، وہاں کی تہذیب، پنچا پتوں اور بازاروں کی گفتگو کی جھلکیاں نظر آئی ہیں۔ان کے افسانوں کے کردارعموماً نچلے طبقے کے لوگ ہوتے ہیں۔اخیس دیبات کے غریب لوگوں سے بہت محبت تھی۔ وہ ان کی صحیح تصویر پیش کر کے لوگوں کی توجہ ان کی طرف مبذول کرانا چاہتے تھے۔ زبان کا لوچ ،مکا لیے کا فطری انداز ،جملوں کی شیر بنی اور گھلاوٹ آمیزش ،اعظم کر یوی کے افسانوں کی نمایاں خصوصیت ہے۔



## بڑے بول کا سرنیجا

پورن مَل، آگرے کے سیٹھ سرجومل کا اکلوتا بیٹا تھا۔ سیٹھ جی کی خواہش تھی کہ وہ پورن مل کو صرف تھوڑی ہندی اور مہاجنی کا کام سکھا دیں لیکن پورن مل نے انگریزی پڑھنے کے لیے ضد کی اور کسی طرح ایف۔ اے تک پہنچ گیا۔ اس کے دوستوں نے اسے مشورہ دیا کہ اگر وہ دنیا میں ترتی کرنا چاہتے ہیں تو اسے یورپ وامریکہ جانا چاہیے۔ اس نے سیٹھ جی سے اپنا ارادہ ظاہر کیا۔
سیٹھ سرجومل پرانے خیالات کے سیدھے سادے آدمی تھے۔ انھوں نے اجازت دینے سے انکار کر دیا۔ آج تک پورن مل کی کوئی بات ٹالی نہ گئی تھی۔ اس نے کھانا پینا جھوڑ دیا۔ مجبوراً سیٹھ جی کو اپنے لاڈلے کی بات ماننی پڑی اور پورن مل ہنسی خوشی ام یکہ کے لیے روانہ ہوگیا۔ وہاں پہنچ کر شکا گو کم شیل کالج میں داخل ہوگیا۔



امریکہ کی ہر بات نرالی ہے۔ اون نی نی کا وہاں کوئی سوال ہیں نہیں۔ دن بھر ہوٹل میں جھوڈ ٹے برتن دھونے والا، گلی گلی دیا سلائی بیچنے والا، شام کو اچھے کیڑے کہن کر کلب جاتا ہے۔ وہاں بڑے سے بڑا امیریا افسر بھی اسے حقارت کی نظر سے نہیں دیکھ سکتا۔ یورن مل بھی

ایک رات کلب میں جا پہنچا۔ وہ ایک بیش قیت چائنا سلک کا سوٹ پہنے ہوئے تھا۔اس کو دیکھ کرلوگ مسکرانے گئے۔ پورن مل سمجھ گیا کہ سب اس کا مذاق اُڑا رہے ہیں۔ اس کا ایک دوست ہر ایش بھی وہاں موجود تھا جو ایک عرصے سے امریکہ میں مقیم تھا۔ اس نے کہا '' مسٹر پورن اس وفت تم کو کا لاسوٹ پہن کر آنا چاہیے تھا، میرے پاس دوسرا سوٹ تیار ہے۔ بڑے بول کا سر نیچا

ڈریسنگ روم میں چل کرتم ابھی بدل سکتے ہو۔''

پورن جھلاً یا ہوا تو تھا ہی، اس نے سمجھا کہ ہریش بھی اس سے مذاق کر رہا ہے۔وہ اس بات سے بخو بی واقف تھا کہ ہریش رات کو ہوٹلوں میں برتن مانجھ کراپی بسراوقات کرتا ہے اور کالج میں پڑھتا ہے۔اس نے بڑی حقارت سے جواب دیا۔ ''ہریش!تم میرےاس کپڑے کی قدر وقیمت نہیں جان سکے۔''

ہریش نے بڑی نرمی سے مسکرا کر کہا۔

'' پیارے بھائی! جبیہا دلیں وییا بھیس۔ ہندوستان اور امریکہ کے رسم ورواج اور پوشاک میں بہت فرق ہے۔'' پورن :'' تم تو ہوٹلوں میں چائے کی پیالیاں اُٹھایا اور مانجھا کرتے ہو۔تم اس ہتک کونہیں سمجھ سکتے۔''

ہریش: ''اگر میں اپنے پیٹے کے لیے کوئی کام کرتا ہوں تو اس میں شرم کی کوئی بات نہیں۔ تمھاری حالت تو مجھ سے گئ گزری ہے کیونکہ تم اپنے خرچ کے لیے دوسروں کے مختاج ہو۔ پدرم سلطان بود، باپ کی دولت پرتم کیوں فخر کرتے ہو۔''

جب پورن مل چڑے کا کام سیھ کر امریکہ سے واپس ہوا تو سیٹھ سر جول مرچکے تھے۔امریکہ سے واپس آنے پر پورن مل خود اپنے کاروبار کی دیکھ بھال کرنے لگا۔

سیٹھ سرجول کی آمدنی زیادہ خرج کم تھالیکن پورن مل نے ٹڑکین سے بڑی شان وشوکت سے رہنا سیکھا تھا۔ امریکہ کی آب و ہوا اور فیشن نے اسے اور فضول خرچ بنا دیا تھا۔ اُس نے اپنے ایک گریجویٹ دوست شیام سندر کو منبجر مقرّ رکر لیا اور اب سارا کام اس کی حب منشا انجام یانے لگا۔

پورن مل کا زیادہ وقت نینی تال، شملہ، دار جلنگ کی سیر وسیاحت اور حکام سے ملاقات میں گزرنے لگا۔ آمدنی سے زیادہ خرچ ہونے لگا۔ شوق کی ہوانے امریکہ کی جلتی ہوئی موم بی کو آنا فاناً پھلا کر بہا دیا۔ آہتہ آہتہ پورن مل کا سارا اثاثہ ختم ہو گیا۔ جس آگرہ میں پورن مل عیش و مسرت کے دن دکھے چکا تھا ،اس میں اس کو بُرے دن بھی دکھنے بڑے۔ پورن مل نے سوچا اب آگرہ میں رہنا ہے کار ہے۔ اس کو دوسرے شہر میں چل کرقسمت آزمائی کرنا چاہیے۔ یہ خیال کرکے وہ اپنے کیے پر پچچتا تا ہوا کا نپور پہنچا۔ وہاں اس کو خبر ملی کہ ایک چرڑے کے کار خانے میں اس کے لاکق کوئی آسامی خالی ہے۔ اس نے فوراً درخواست دے دی۔ کارخانہ کے منبجر نے ملاقات کے لیے دفتر میں طلب کیا۔ وقت پر پورن مل دفتر پہنچ گیا۔صاحب نے بڑے غور سے پورن مل کی طرف دیکھا اور پھرمسکرا کر دریافت کیا ''کیا آپ نے شکا گوکالج میں تعلیم پائی ہے؟''

پورن مل نے بڑے فخر سے جواب دیا'' جی ہاں! میں نے وہاں دو برس تعلیم پائی ہے اور خاص طور سے چمڑے کا کام سیھاہے۔''

نئي آواز

صاحب فوراً کھڑے ہو گئے اور انھوں نے پورن مل کا ہاتھ تھام کرکہا'' کیا آپ آگرہ کے بورن مل سیٹھ ہیں؟ اپنے ہم متب دوست ہریش کونہیں بیجانا؟''

پورن مل چونک اُٹھا۔اس کے سامنے وہی ہریش کھڑا تھا جس کو اس نے بھی امریکہ کے کلب میں ایک دن بُری طرح پھٹکارا تھا۔شرم سے اس کا سرنیچا ہو گیا۔ ہریش مسکرانے لگا۔اس نے بڑی عزّت سے پورن مل کو کرسی پر بٹھا کر پوچھا'' آپ نے تو کہا تھا کہ میرے والد بڑے رئیس اور مالدار ہیں۔ پھر آپ یہ چھوٹی نوکری کیوں کرنا چاہتے ہیں؟''

پورن مل پرسو گھڑے پانی پڑگیا۔ زمین بھٹ جاتی تو وہ سا جاتا۔ آنکھوں میں آنسو بھرآئے۔اس نے نم انگیز لہجے میں جواب دیا '' بڑے بول کا سرنیچا، اس میں کوئی شک نہیں کہ میں رئیس زادہ ہوں لیکن آج شام کو میرے گھر میں کھانا کھانے کے لیے بچھنہیں ہے۔''

(اعظم کریوی)

مشق

### لفظ ومعنى

کوڑی : پرانے زمانے میں رائج پیسہ

حقارت : بـعرّ تی، ذلّت

بیش قیت : قیمتی

جسیا دلیس و بیا بھیس : جس ملک میں رہے اس ملک کے طور طریقوں کی پابندی کرنا

ټک : بعر تی

پدرم سلطان بود : میرا باپ سلطان تھا۔ اپنی شان جمانے اور فخر کے لیے بولتے ہیں

حسب منشا : مرضی کے مطابق

آناً فاناً : د كيمية بي د كيمية

ا ثاثه : دولت، سرمایی

بڑے بول کا سرنیجا

ہم مکتب : ایک ہی مدرسہ کے پڑھے ہوئے غم انگیز : دکھ بھرا عملین

#### سوالا ت

1- سيٹھ سرجونل کيسے آ دمی تھے؟

2- بورن مل امریکه پڑھنے کیوں گیا؟

ہریش اینی بسراوقات کیسے کرتا تھا؟

5۔ ہندوستان آنے کے بعد پورن مل یر کیا گزری؟

### زبان وقواعد

🖈 نیچے لکھے محاوروں کو جملوں میں استعال سیجیے:

حبيبا دليس وبيبا بهيس بڑے بول کا سر نیجا

سرنيجا ہونا

## غور کرنے کی بات

'' آپ کاسچا دوست وہ ہی ہے جومصیبت کے وقت ساتھ دے ''عملی زندگی سچائی اور حقیقت پر مبنی ہوتی ہے۔''

اس کہانی کے مرکزی خیال کواینے الفاظ میں کھیے۔